

خاننور کی شان و عظمت

19 February 2026

ہفتہ وار سنتوں بھرے اجتماع میں ہونے والا
سنتوں بھر بیان

(For Islamic Brothers)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَّ ط

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا بَنِيَّ اللّٰهِ وَعَلٰى اٰلِكَ وَاَصْحٰبِكَ يَا تُوْرَ اللّٰهِ

نَوِيْتُ سُنَّتِ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت

کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں

کھانے، پینے، سونے یا سحری، افطاری کرنے، یہاں تک کہ آپ زَم زَم یاد م کیا ہو اپانی پینے کی

بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضِ منماً جائز ہو جائیں

گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد

اللہ پاک کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی

نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

دُرود شریف کی فضیلت

حضورِ اکرم، نورِ مجسم صَلَّی اللّٰهُ عَلَیْہِ وَاٰلِہٖ وَسَلَّم نے ارشاد فرمایا: جس نے مجھ پر ایک بار دُرودِ

پاک پڑھا، اللہ کریم اُس پر 10 رحمتیں نازل فرماتا ہے اور جو مجھ پر 10 مرتبہ دُرودِ پاک

پڑھے، اللہ کریم اُس پر 100 رحمتیں نازل فرماتا ہے اور جو مجھ پر 100 مرتبہ دُرودِ پاک

پڑھے، اللہ کریم اُس کی دونوں آنکھوں کے درمیان لکھ دیتا ہے کہ یہ نفاق اور جہنم کی آگ

سے آزاد ہے اور اُسے بروزِ قیامت شہداء کے ساتھ رکھے گا۔

(مُعْجَم اَوْسَط، ۲۵۲/۵، حدیث: ۲۷۳۵)

وہ دہن جس کی ہر بات وحیِ خدا چشمہٴ علم و حکمت پہ لاکھوں سلام
(حدائقِ بخشش، ۳۰۲)

شعر کی وضاحت: جس منہ سے نکلنے والی ہر بات وحی کا درجہ رکھتی ہے، علم و حکمت کے اُس
چشمہٴ بیض پہ لاکھوں سلام ہوں۔ (شرح حدائقِ بخشش، ص: ۱۰۲)

صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّدٌ

بیانِ سننے کی نیتیں

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: **أَفْضَلُ الْعَبْلِ الْبَيِّنَةُ الصَّادِقَةُ** سچی نیت سب سے
افضل عمل ہے۔^(۱) اے عاشقانِ رسول! ہر کام سے پہلے اچھی اچھی نیتیں کرنے کی عادت
بنائیے کہ اچھی نیت بندے کو جنت میں داخل کر دیتی ہے۔ بیانِ سننے سے پہلے بھی اچھی اچھی
نیتیں کر لیجئے! مثلاً نیت کیجئے! ﴿عَلِّمَ سَيِّئَاتِي﴾ علم سیکھنے کے لئے پورا بیانِ سنوں گا ﴿بِأَدَبٍ﴾ باادب بیٹھوں گا
﴿دَوْرَانِ بَيَانِ سُنَّتِي﴾ دورانِ بیانِ سنتی سے بچوں گا ﴿إِنِّي إِضْلَاحُ﴾ اپنی اصلاح کے لئے بیانِ سنوں گا ﴿جُوْ سُنُونِ﴾ جو سنوں گا
دوسروں تک پہنچانے کی کوشش کروں گا۔

صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّدٌ

پیارے اسلامی بھائیو! رمضان المبارک کی تین (3) تاریخ کو ہمارے پیارے
کریم آقا صَلَّى اللهُ عَلَيْهِ وَآلِهِ وَسَلَّمَ کی لاڈلی شہزادی حضرتِ فاطمہ الزہراء رَضِيَ اللهُ عَنْهَا کا وصال
ظاہری ہوا، اسی مناسبت سے آج ہم حضرت سیدہ خاتونِ جنتِ فاطمہ الزہراء رَضِيَ اللهُ عَنْهَا کا ذکرِ خیر
سنیں گے۔ سب سے پہلے آپ رَضِيَ اللهُ عَنْهَا کی شان و عظمت کے بارے میں ایک واقعہ سنئے
ہیں، چنانچہ

فاطمۃ الزہرہ رَضِيَ اللهُ عَنْهَا انسانی حور

حضرت خدیجہ الکبریٰ رَضِيَ اللهُ عَنْهَا نے ایک دن نبی کریم صَلَّى اللهُ عَلَيْهِ وَآلِهِ وَسَلَّمَ کی بارگاہ میں جتنی پھل دیکھنے کی خواہش کی تو حضرت جبرائیل امین عَلَيْهِ السَّلَام آپ صَلَّى اللهُ عَلَيْهِ وَآلِهِ وَسَلَّمَ کی خدمت میں جنت سے دو سیب لے کر حاضر ہو گئے اور عرض کی: اے محمد (صَلَّى اللهُ عَلَيْهِ وَآلِهِ وَسَلَّمَ)! اللہ پاک فرماتا ہے: ایک سیب آپ (صَلَّى اللهُ عَلَيْهِ وَآلِهِ وَسَلَّمَ) کھائیں اور دوسرا خدیجہ (رَضِيَ اللهُ عَنْهَا) کو کھلائیں پھر حق زوجیت ادا کریں، میں تم دونوں سے فاطمۃ الزہرہ کو پیدا کروں گا۔ چنانچہ حضور صَلَّى اللهُ عَلَيْهِ وَآلِهِ وَسَلَّمَ نے حضرت جبریل امین عَلَيْهِ السَّلَام کے کہنے کے مطابق عمل کیا۔ جب غیر مسلموں نے آپ صَلَّى اللهُ عَلَيْهِ وَآلِهِ وَسَلَّمَ سے کہا کہ ہمیں چاند دو ٹکڑے کر کے دکھائیں۔ اُن دنوں حضرت فاطمۃ الزہرہ رَضِيَ اللهُ عَنْهَا اپنی والدہ محترمہ حضرت خدیجہ الکبریٰ رَضِيَ اللهُ عَنْهَا کے شکمِ اطہر میں تھیں۔ حضرت خدیجہ الکبریٰ رَضِيَ اللهُ عَنْهَا نے فرمایا: اُس کی کتنی رُسوائی ہے جس نے ہمارے آقا محمد صَلَّى اللهُ عَلَيْهِ وَآلِهِ وَسَلَّمَ کو جھٹلایا، حالانکہ آپ صَلَّى اللهُ عَلَيْهِ وَآلِهِ وَسَلَّمَ سب سے بہتر رسول اور نبی ہیں۔ تو حضرت فاطمۃ الزہرہ رَضِيَ اللهُ عَنْهَا نے ان کے بطنِ اطہر سے ندادی: اے امی جان! آپ غمزدہ نہ ہوں اور نہ ہی ڈریں، بے شک اللہ پاک میرے والدِ محترم کے ساتھ ہے۔ جب حضرت فاطمۃ الزہرہ رَضِيَ اللهُ عَنْهَا کی ولادت ہوئی تو ساری فضا آپ رَضِيَ اللهُ عَنْهَا کے چہرے کے نور سے منور ہو گئی۔

نور کے پیکر، تمام نبیوں کے سرور صَلَّى اللهُ عَلَيْهِ وَآلِهِ وَسَلَّمَ کو جب جنت اور اس کی نعمتوں کا اشتیاق ہوتا تو حضرت فاطمہ رَضِيَ اللهُ عَنْهَا کا بوسہ لے لیتے اور ان کی پاکیزہ خوشبو کو سونگھتے اور جب ان کی پاکیزہ مہک سونگھتے تو فرماتے: فَاطِمَةُ حَوْرًا اَنْسِيَّةً یعنی فاطمہ تو انسانی حور

ہے۔ (الروض الفائق فی المواعظ والرفائق، ص ۲۷۴ ملخصاً)

پیارے اسلامی بھائیو! سنا آپ نے کہ اللہ کریم نے حضرت فاطمہؑ الزہرا کو کیسی شان و عظمت سے نوازا اور آپ رَضِيَ اللهُ عَنْهَا نے اپنی والدہ محترمہ کے بطنِ اقدس میں ہی اپنے والدِ گرامی اور ہمارے پیارے آقائے صَلَّی اللهُ عَلَيْهِ وَآلِهِ وَسَلَّمَ کے صادق و امین ہونے کی گواہی دے دی تھی، بلاشبہ یہ آپ کی کرامتوں میں سے ایک کرامت تھی۔ آئیے! اب آپ کا مختصر تعارف سنتے ہیں، چنانچہ

سیدہ فاطمہ رَضِيَ اللهُ عَنْهَا کا مختصر تعارف

آپ رَضِيَ اللهُ عَنْهَا کا نام ”فاطمہ“ لقب ”زہرا“ اور ”بئول“ ہے۔ آپ کا بچپن شریف اور زندگی کا ہر لمحہ نہایت ہی پاکیزہ تھا، کیونکہ آپ نے حضور نبی کریم صَلَّی اللهُ عَلَيْهِ وَآلِهِ وَسَلَّمَ اور اُمّ المؤمنین حضرت خدیجہ الکبری رَضِيَ اللهُ عَنْهَا کی آغوشِ رحمت میں تربیت پائی، آپ دن رات اپنے والدین کی پاکیزہ زبان سے پاکیزہ اقوال سنتیں، آپ نہایت عبادت گزار، متقی اور پاکباز خاتون تھیں، اس لئے آپ رَضِيَ اللهُ عَنْهَا کو عابدہ، زاہدہ اور طاہرہ کہا جاتا ہے۔ (سفینہ نوح، ص ۱۵، ۱۴، ملخصاً)

آپ اخلاق و عادات، گفتار و کردار میں نبی کریم صَلَّی اللهُ عَلَيْهِ وَآلِهِ وَسَلَّمَ سے بہت مشابہت رکھتی تھیں۔ (ترمذی، ۴۶۶/۵، حدیث: ۳۸۹۸، ملخصاً) نبی کریم صَلَّی اللهُ عَلَيْهِ وَآلِهِ وَسَلَّمَ کے وصالِ ظاہری کے تقریباً 5 یا 6 ماہ بعد 3 رمضان المبارک 11 ہجری میں آپ کا وصال ہوا۔ (سفینہ نوح، حصہ دُوم، ص ۵۴، ملخصاً)

سیدہ زاہرہ طیبہ | جانِ احمد کی راحت پہ لاکھوں سلام

(حدائقِ بخشش، ۳۰۹)

مختصر وضاحت: یعنی خاتونِ جنت حضرت فاطمہ الزہرا رَضِيَ اللهُ عَنْهَا جنتی عورتوں کی سردار، خوبصورت گلی، پاکباز، طہارت کی پیکر اور نبی کریم صَلَّى اللهُ عَلَيْهِ وَآلِهِ وَسَلَّمَ کی راحت ہیں، آپ رَضِيَ اللهُ عَنْهَا پر لاکھوں سلام نازل ہوں۔

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پیارے اسلامی بھائیو! نبی کریم، رؤف کریم صَلَّى اللهُ عَلَيْهِ وَآلِهِ وَسَلَّمَ کی صاحبزادی، خاتونِ جنت حضرت فاطمہ الزہرا رَضِيَ اللهُ عَنْهَا پر ہمارے دل و جان قربان! آپ رَضِيَ اللهُ عَنْهَا کو اُمّتِ مسلمہ کا بے حد درد تھا، پیارے آقا صَلَّى اللهُ عَلَيْهِ وَآلِهِ وَسَلَّمَ کی دکھاری اُمّت کیلئے بعض اوقات ساری ساری رات دعائیں مانگتی رہتیں، اپنی سہولت و آسائش کے لئے ربِّ کائنات کی بارگاہ میں کبھی التجاء نہ کرتیں، بلکہ آپ رَضِيَ اللهُ عَنْهَا سارا دن گھر کا کام کاج کرتیں اور جب رات آتی تو عبادتِ الہی کیلئے کھڑی ہو جاتیں۔ چنانچہ

عبادت ہو تو ایسی!

حضرت امامِ حسنِ مجتبیٰ رَضِيَ اللهُ عَنْهُ فرماتے ہیں کہ میں نے اپنی والدہ ماجدہ حضرت سیدہ فاطمہ الزہرا رَضِيَ اللهُ عَنْهَا کو دیکھا کہ رات کو مسجدِ بیت کی محراب (یعنی گھر میں نماز پڑھنے کی مخصوص جگہ) میں نماز پڑھتی رہتیں، یہاں تک کہ نمازِ فجر کا وقت ہو جاتا، میں نے آپ کو مسلمان مردوں اور عورتوں کے لئے بہت زیادہ دعائیں کرتے سنا، آپ اپنی ذات کے لئے کوئی دُعا نہ کرتیں، میں نے عرض کی: پیاری امی جان (رَضِيَ اللهُ عَنْهَا)! کیا وجہ ہے کہ آپ اپنے لئے کوئی دُعا نہیں کرتیں؟ فرمایا: پہلے پڑوس ہے پھر گھر۔ (مَدَارِجُ النَّبَوَاتِ، ج ۲، قسم پنجم، باب اول در نکر

عطا کر عافیت تُو نزع و قبر و حشر میں یارب | وسیلہ فاطمہ زہرا کا کر لطف و کرم مولیٰ
(وسائلِ بخشش مرمم، ص ۹۸)

پیارے اسلامی بھائیو! معلوم ہو ا خاتونِ جنت، سیدہ فاطمہ رَضِيَ اللهُ عَنْهَا کی عادتِ مبارکہ یہ تھی کہ آپ رَضِيَ اللهُ عَنْهَا اُمت کی غمخواری کے لئے ہر وقت عبادتِ الہی کی طرف مُتوجہ رہتیں، راتوں کو جاگ کر مُناجات (دُعا) میں مصروف رہتیں، یہی نہیں بلکہ اللہ پاک کی عبادت اور اس کے ذکر و اذکار سے اس قدر محبت تھی کہ اپنے گھریلو کام کاج کرنے کے ساتھ ساتھ یادِ الہی سے کبھی غافل نہ ہوتیں، آئیے! اب سیدہ خاتونِ جنت رَضِيَ اللهُ عَنْهَا کے ذوقِ تلاوت اور شوقِ عبادت کے متعلق سُننے کی سعادت حاصل کرتے ہیں، چنانچہ

کھانا پکاتے وقت بھی تلاوت

امیر المؤمنین حضرت علیُّ المرْتَضی کَرَّمَ اللهُ وَجْهَهُ الْکَرِیْمُ فرماتے ہیں کہ سیدہ خاتونِ جنت رَضِيَ اللهُ عَنْهَا کھانا پکانے (Cooking) کی حالت میں بھی قرآنِ پاک کی تلاوت جاری رکھتیں۔ (سفینة نوح، حصہ دُوم، ص ۳۵)

پیارے اسلامی بھائیو! سنا آپ نے! خاتونِ جنت سیدہ فاطمہ رَضِيَ اللهُ عَنْهَا کو تلاوت کا کس قدر ذوق و شوق تھا کہ گھریلو مصروفیت کے دوران بھی زبان سے قرآنِ کریم کی تلاوت جاری رکھتیں، اگر ہم اپنے معاشرے میں نظر دوڑائیں تو کئی نادان مصروفیت کے دوران کانوں میں ہینڈ فری (Handfree) لگا کر بڑے اِنہماک سے گانے سُنتے ہوئے اپنے کاموں میں مگن رہتے ہیں اور ساتھ ساتھ اپنی زبان سے بھی گنگناتے جاتے ہیں، اسی طرح کئی نادان خواتین گھر کے کام کاج کے دوران گانے سُنتی ہیں، فلمیں ڈرامے دیکھتی ہیں، گویا گانے

باجوں کے بغیر ان کے کام ہی نہیں ہوتے۔ فی زمانہ! تو گانے باجوں کی عادتِ بد اس قدر بڑھ چکی ہے کہ کوئی گاڑی چلا رہا ہو یا بائیک پر کہیں جا رہا ہو اپنے موبائل پر گانے لگائے ہوتے ہیں۔ اے کاش! ہمیں بھی اپنے دن رات عبادت میں بسر کرنے کی سعادت نصیب ہو جائے۔ اے کاش! ہمارا کوئی لمحہ فضول کاموں میں بسر نہ ہو۔ اے کاش! ہماری ہر گھڑی ذکر و رُود کے سبب رحمت بھری گزرے۔ اے کاش! گانے باجے سننے اور گنگنانے (Singing) کی ہماری یہ عادتِ بد (Bad Habit) نکل جائے اور ہم گھریلو کاموں میں مشغول ہوں یا سفر میں ہوں ہر وقت ہمارے لبوں پر ذکر و رُود اور نعتِ رسول جاری رہے۔

پیارے اسلامی بھائیو! عبادت کا جذبہ بڑھانے کیلئے سیدہ خاتونِ جنت رَضِيَ اللهُ عَنْهَا کے شوقِ عبادت پر مزید ایک واقعہ ملاحظہ کیجئے، چنانچہ

شادی کی پہلی رات بھی عبادت

حضرت فاطمۃ الزہراء کی رخصتی کے بعد حضرت علی المرتضیٰ رَضِيَ اللهُ عَنْهُ اور آپ رَضِيَ اللهُ عَنْهَا دونوں نے اپنے بستر کو چھوڑ دیا اور اللہ پاک کی عبادت میں مصروف ہو گئے، رات قیام میں تو دن روزے کی حالت میں بسر ہوتے رہے حتیٰ کہ 3 روز اسی طرح گزر گئے۔ چوتھے دن حضرت جبریل امین عَلَيْهِ السَّلَام آپ صَلَّى اللهُ عَلَيْهِ وَآلِهِ وَسَلَّمَ کی خدمتِ بابرکت میں حاضر ہوئے اور عرض کی: اللہ کریم آپ عَلَيْهِ السَّلَام کو سلام بھیجتا ہے اور ارشاد فرماتا ہے: ان دونوں نے 3 دن سے نیند اور بستر کو ترک کر رکھا ہے اور عبادت اور روزوں میں مصروف ہیں، تم ان کے پاس جاؤ اور ان سے ارشاد فرماؤ کہ اللہ پاک تمہاری وجہ سے ملائکہ پر فخر فرما رہا ہے اور تم دونوں بروز قیامت گنہگاروں کی شفاعت کرو گے۔

(الذَّوْضُ الْفَائِقُ، الثامن والاربعون في زواج علي بفاطمة... الخ، ص 28، ملتقطاً ملخصاً)

پیارے اسلامی بھائیو! ہمیں بھی ان نیک ہستیوں کی سیرت پر چلتے ہوئے خوب خوب عبادت کرنی چاہیے۔ رمضان المبارک کے روزے تو ہم پر فرض ہی ہیں، بلاعذرِ شرعی ایک روزہ بھی چھوڑنا گناہ ہے۔ اگر ممکن ہو تو رمضان المبارک کے بعد نفل روزوں کی بھی عادت بنانی چاہیے کہ اس کے بھی بڑے فضائل ہیں۔ آئیے! اس بارے میں 2 روایات سنئے۔

(1) جس نے ثواب کی اُمید رکھتے ہوئے ایک نفل روزہ رکھا تو اللہ پاک اُسے دوزخ سے

40 سال (کافاصلہ) دُور فرمادے گا۔" (کنز العمال ج ۸ ص ۲۵۵ حدیث ۲۳۱۳۸)

(2) جس نے رضائے الہی کیلئے ایک دن کا نفل روزہ رکھا تو اللہ پاک اُس کے اور دوزخ کے

درمیان ایک تیز رفتار سُوار کی پچاس سالہ مسافت کا فاصلہ فرمادے گا۔" (کنز العمال

ج ۸ ص ۲۵۵ حدیث ۲۳۱۳۹)

سیدہ خاتونِ جنت کے ذوقِ تلاوت اور آپ کے شوقِ عبادت میں بالخصوص ہمارے گھر کی اسلامی بہنوں کے لیے بھی ایک پیغام ہے کہ گھر کے کام کاج کرنے کے ساتھ ساتھ اللہ پاک کی عبادت کا ذوق و شوق ہونا چاہئے، علمِ دین سیکھنے کا جذبہ ہونا چاہئے، نیکی کی دعوت کو عام کرنے کا جذبہ ہونا چاہئے۔ عاشقانِ رسول کی دینی تنظیمِ دعوتِ اسلامی کے دینی ماحول میں اسلامی بہنوں کے لیے کئی ایسے مواقع ہیں جہاں ان کو علمِ دین حاصل کرنا میسر آتا ہے، ہم اپنے گھر کی اسلامی بہنوں کو اسلامی بہنوں کے ہفتہ وار اجتماع میں شرکت کروائیں، تعلیم قرآن حاصل کرنے کے لیے ان کو مدرسۃ المدینہ بالغات میں پڑھنے کا ذہن دیں، زہد نصیب! جامعۃ المدینہ للبنات میں داخلے کی سعادت مل جائے تو پھر کیسی مدنی بہاریں ہوں گی، ہمارے گھر کی اسلامی بہنیں جب علمِ دین کی روشنی سے مالا مال ہوں گی تو اپنی اولاد کی مدنی تربیت کر سکیں گی، خود بھی نمازی بنیں گی، اپنی اولاد کو بھی نمازی بنائیں گی، خود بھی قرآن کریم پڑھیں گی، اپنی اولاد کو بھی قرآن کریم

پڑھنا سکھائیں گی۔ سیدہ خاتونِ جنت کے صدقے اللہ پاک ہماری اسلامی بہنوں کو بھی شوقِ عبادت و ذوقِ تلاوت نصیب فرمائے۔

عبادت میں گزرے مری زندگانی | کرم ہو کرم یا خدا یا الہی

(وسائلِ بخشش، ص ۱۰۵)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پیارے اسلامی بھائیو! حضرت سیدہ فاطمہ الزہراء رضی اللہ عنہا کی شان و عظمت کا ایک پہلو یہ بھی ہے کہ آپ رضی اللہ عنہا کو حضور نبی رحمت صَلَّى اللهُ عَلَيْهِ وَآلِهِ وَسَلَّمَ سے اور حضور صَلَّى اللهُ عَلَيْهِ وَآلِهِ وَسَلَّمَ کو آپ رضی اللہ عنہا سے بے پناہ محبت تھی۔ یہی وجہ ہے کہ صحابہ کرام عَلَيْهِمُ الرِّضْوَانُ، صحابیاتِ طیبات اور بالخصوص سیدہ فاطمہ الزہراء رضی اللہ عنہا سُنَّتِ رَسُولِ كِي چلتی پھرتی تصویر تھیں، چنانچہ

ہم شکلِ مصطفیٰ اور اندازِ گفتگو

أُمَّ الْمُؤْمِنِينَ حضرت عائشہ رضی اللہ عنہا فرماتی ہیں کہ میں نے رَسُولُ اللهِ صَلَّى اللهُ عَلَيْهِ وَآلِهِ وَسَلَّمَ کی صاحبزادی حضرت سیدہ فاطمہ الزہراء رضی اللہ عنہا سے بڑھ کر کسی کو عادات و اطوار، سیرت و کردار اور نَشِئَتِ و بر خاست میں آپ صَلَّى اللهُ عَلَيْهِ وَآلِهِ وَسَلَّمَ سے مشابہت رکھنے والا نہیں دیکھا۔ (أَبُو دَاوُدَ، كِتَابُ الْآدَابِ، بَابُ مَا جَاءَ فِي الْقِيَامِ، ۴۵۴/۴، حَدِيثٌ: ۵۲۱۷، مَلْتَقَطًا) ایک روایت میں أُمَّ الْمُؤْمِنِينَ حضرت عائشہ صَدِيقَةٌ رَضِيَ اللهُ عَنْهَا فرماتی ہیں کہ میں نے اندازِ گفتگو اور بیٹھنے میں حضرت فاطمہ الزہراء رضی اللہ عنہا سے بڑھ کر کسی اور کو حضورِ اکرم صَلَّى اللهُ عَلَيْهِ وَآلِهِ وَسَلَّمَ سے اس قدر مشابہت رکھنے والا نہیں دیکھا۔ (الْآدَابُ الْمَفْرُودُ، بَابُ قِيَامِ الرَّجُلِ لِأَخِيهِ، ص ۲۵۵، الْحَدِيثُ: ۹۷۴)

حکیمُ الْأُمّت مفتی احمد یار خان نعیمی رَحْمَةُ اللَّهِ عَلَيْهِ فرماتے ہیں: حضرت خاتونِ جنت، حضور صَلَّی اللَّهُ عَلَيْهِ وَآلِهِ وَسَلَّمَ کی جیتی جاگتی چلتی پھرتی بولتی تصویر تھیں، بلکہ تصویر صرف شکل دکھاتی ہے، آپ رَضِيَ اللَّهُ عَنْهَا تو سیرت و خصلت (Nature) میں بھی حضور کا نمونہ (Example) تھیں، قدرت نے ایک سانچہ میں یہ دو صورتیں ڈھالی تھیں، ایک ہمارے مُصْطَفَى صَلَّی اللَّهُ عَلَيْهِ وَآلِهِ وَسَلَّمَ کی، دوسری فاطمہ زہرہ رَضِيَ اللَّهُ عَنْهَا کی۔ (مراۃ المناجیح، ۶/۳۶۵)

رَسُولُ اللَّهِ کی جیتی جاگتی تصویر کو دیکھا | کیا نظارہ جن آنکھوں نے تفسیرِ نبوت کا سُبْحَانَ اللَّهِ عَزَّ وَجَلَّ کیا شان ہے! خاتونِ جنت، سیدہ فاطمہ رَضِيَ اللَّهُ عَنْهَا کی کہ آپ رَضِيَ اللَّهُ عَنْهَا کا اٹھنا، بیٹھنا، چلنا، پھرنا حتیٰ کہ اندازِ گفتگو (Way of Talking) بھی اپنے والدِ محترم حضور نبی کریم صَلَّی اللَّهُ عَلَيْهِ وَآلِهِ وَسَلَّمَ کے انداز کے مطابق تھا۔ اے کاش! ہم اپنی زندگی خاتونِ جنت سیدہ فاطمہ الزہراء رَضِيَ اللَّهُ عَنْهَا کی سیرتِ طیبہ پر عمل کرتے ہوئے عبادتِ الہی میں گزارنے والے بن جائیں، اپنے والدین کی آنکھوں کی ٹھنڈک بن جائیں، ہر ایک کے ساتھ حُسنِ سُلُوک اور نرمی و بھلائی سے پیش آئیں، لوگوں کی تکلیف و مُصِیبت میں ان کے کام آنے والے بن جائیں اور اپنے ظاہر کو سنّتوں کے سانچے میں ڈھالنے والے اور اپنے باطن کو حسد، تکبر، تہمت اور بدگمانیوں سے بچانے والے بن جائیں۔

بد خصائل ٹلیں، سیدھے رستے چلیں | کر دو آقا کرم، تاجدارِ حرم

(وسائلِ بخشش، ص ۲۵۰)

صَلُّوا عَلَي الْحَبِيبِ! صَلِّ اللَّهُ عَلَي مُحَمَّدٍ

پیارے اسلامی بھائیو! خاتونِ جنت کی شان و عظمت کا ایک پہلو یہ بھی ہے کہ

آپ رَضِيَ اللَّهُ عَنْهَا اپنے بابا جان، رحمتِ عالمیان صَلَّی اللَّهُ عَلَيْهِ وَآلِهِ وَسَلَّمَ کا ادب و احترام فرمایا کرتی

تھیں، حُسنِ سُلُوک سے پیش آتیں، جب دُکھی دلوں کے چین، نانائے حسنین صَلَّی اللہُ عَلَیْہِ وَاٰلِہٖ وَسَلَّمَ کی تشریف آوری ہوتی تو آپ صَلَّی اللہُ عَلَیْہِ وَاٰلِہٖ وَسَلَّمَ کی تعظیم کے لئے کھڑی ہو جاتیں۔

جیسا کہ

آمدِ مصطفیٰ پر استقبال کرنا

اُمّ المؤمنین حضرت عائشہ صدیقہ رَضِيَ اللهُ عَنْهَا فرماتی ہیں: جب خاتونِ جنتِ حضرت فاطمہ الزہراء رَضِيَ اللهُ عَنْهَا حضورِ عَلَیْہِ السَّلَام کی خدمت میں حاضر ہوتیں۔ تو آپ عَلَیْہِ السَّلَام ان کیلئے کھڑے ہو جاتے اور ان کا ہاتھ پکڑتے اس پر بوسہ دیتے اور اپنی جگہ ان کو بٹھاتے۔ اسی طرح جب حضور صَلَّی اللہُ عَلَیْہِ وَاٰلِہٖ وَسَلَّمَ حضرت فاطمہ رَضِيَ اللهُ عَنْهَا کے پاس تشریف لے جاتے تو آپ بھی کھڑی ہو جاتیں اور ہاتھ مبارک کو بوسہ دیتیں اور اپنی جگہ حضور کو بٹھالیتیں۔ (مشکاۃ، کتاب الآداب، باب

المصافحة والمعانقة، ۱/۲، حدیث: ۳۶۸۹)

پیارے اسلامی بھائیو! معلوم ہوا کہ آپ کیسے اچھے انداز میں اپنے والدِ محترم، حضور صَلَّی اللہُ عَلَیْہِ وَاٰلِہٖ وَسَلَّمَ کا ادب و احترام کرتی تھیں، جبھی تو آپ صَلَّی اللہُ عَلَیْہِ وَاٰلِہٖ وَسَلَّمَ بھی حضرت فاطمہ سے بے پناہ محبت فرمایا کرتے تھے حتیٰ کہ ایک موقع پر سرکارِ صَلَّی اللہُ عَلَیْہِ وَاٰلِہٖ وَسَلَّمَ نے ارشاد فرمایا: فَاتِمَا ابْنَتِي بِضَعَّةٍ مِثِّي، يَوْمَ يَنْفِي مَا رَابَهَا، وَيُؤْذِنِي مَا آذَاهَا یعنی بے شک میری بیٹی فاطمہ میرے جگر کا ٹکڑا ہے۔ جس نے اسے بے چین کیا اس نے مجھے بے چین کیا اور جس نے اسے تکلیف دی اس نے مجھے تکلیف پہنچائی۔ (مسلم، کتاب فضائل الصحابة، باب فضائل فاطمة،

حدیث: ۶۳۰۷، ص ۱۰۲۱)

ہمیں بھی چاہئے کہ ہم بھی اپنے والدین کو خوش رکھیں، ان کا ہر جائز حکم مانیں، ان کا

ادب و احترام کریں اور ان کے ساتھ خوب اچھے سلوک سے پیش آئیں۔ اسی طرح اپنے بیٹوں کے ساتھ ساتھ بیٹیوں سے بھی محبت بھرا سلوک کریں، ان کی جائز خواہشات کو پورا کریں اور ان کی دلجوئی کرتے رہیں۔

میری آنے والی نسلیں تے عشق ہی میں چلیں | انہیں نیک تو بنانا مدنی مدینے والے!

(وسائلِ بخشش، ص ۴۲۹)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

خاتونِ جنت اور غریبوں کی عنخواری

پیارے اسلامی بھائیو! سیدہ خاتونِ جنت رَضِيَ اللهُ عَنْهَا کی شان و عظمت کا ایک پہلو یہ بھی ہے کہ آپ رَضِيَ اللهُ عَنْهَا ہمیشہ سادگی اختیار فرماتیں، غریبوں کے ساتھ عنخواری اور ملنساری سے پیش آتیں، آپ رَضِيَ اللهُ عَنْهَا کم کھانا کھاتیں، جو ملتا اسے دوسروں پر قربان کر دیتیں اور خود فقر و فاقہ کی زندگی بسر کرتیں، جس مکان میں رہتیں وہاں زیب و زینت (Decoration) کا نام و نشان تک نہ تھا، قیمتی اور خوبصورت بستر تو دُور کی بات ہے وہاں تو بعض اوقات عام بستر بھی بمشکل میسر آتا، لیکن اس کے باوجود آپ رَضِيَ اللهُ عَنْهَا نے اپنے دروازے پر آنے والے مسائل کو خالی نہ لوٹایا اور ایثار و سخاوت کی ایسی مثالیں قائم کیں کہ جنہیں سن کر عقلیں دنگ رہ جاتی ہیں، چنانچہ

ایثار و سخاوتِ فاطمہ

حضرتِ عبدُاللهِ ابنِ عباسِ رَضِيَ اللهُ عَنْهُمَا فرماتے ہیں: بنی سلیم میں سے ایک شخص نے بارگاہِ رسالتِ مآب میں آکر گستاخی کی۔ تو حضورِ نبی کریم صَلَّى اللهُ عَلَيْهِ وَآلِهِ وَسَلَّمَ نے اس

سے ارشاد فرمایا: تو آخرت کے عذاب سے ڈر، دوزخ سے خوف رکھ، خُدائے وَحْدًا لَا شَرِيكَ کی عبادت کر اور میں اللہ کریم کا بندہ اور اس کا رسول ہوں، آپ صَلَّى اللهُ عَلَيْهِ وَآلِهِ وَسَلَّمَ کے حُسنِ اخلاق اور موثر کلام سے متاثر ہو کر وہ غیر مسلم اسی وقت مسلمان ہو گیا، پھر سرکارِ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: تیرے پاس کتنا مال ہے؟ اس نے عرض کی: يَا رَسُولَ اللهِ صَلَّى اللهُ عَلَيْهِ وَآلِهِ وَسَلَّمَ! خدا کی قسم! بنو سلیم میں 4 ہزار آدمی ہیں، لیکن اُس قبیلے میں مجھ سے زیادہ غریب و مسکین کوئی نہیں۔ آپ صَلَّى اللهُ عَلَيْهِ وَآلِهِ وَسَلَّمَ نے صحابہ کرام عَلَيْهِمُ الرِّضْوَانُ سے ارشاد فرمایا: تم میں سے کوئی ایسا ہے جو اسے ایک اُونٹ (Camel) خرید کر دے؟

حضرت سعد بن عبادہ رَضِيَ اللهُ عَنْهُ نے اپنی اُونٹنی ان کو دے دی۔ پھر ارشاد فرمایا: کون ہے جو اس کا سر ڈھانپ دے؟ تو امیر المؤمنین مولیٰ مشکل کشا، حضرت علی المرتضیٰ كَرَّمَ اللهُ وَجْهَهُ الْكَرِيمِ نے اپنا عمامہ ان کو دے دیا۔ حضور صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: کون ہے جو اس کے کھانے کا انتظام کرے؟ حضرت سلمان فارسی رَضِيَ اللهُ عَنْهُ اُٹھے اور چند مکانوں پر گئے لیکن کچھ نہ ملا۔ پھر نُورِ مصطفیٰ حضرت فاطمہ الزہراء رَضِيَ اللهُ عَنْهَا کے مکان پر حاضر ہو کر دروازہ کھٹکھٹایا۔ آپ نے پوچھا کون ہے؟ عرض کی! سلمان ہوں۔ فرمایا: کیسے آئے ہو؟ آپ نے سارا ماجرا سنا دیا۔ یہ سن کر آپ آبدیدہ ہو گئیں اور فرمایا: اے سلمان! خُدا کی قسم! جس نے میرے باپ کو رسول بنا کر بھیجا! آج تیسرا دن ہے، گھر میں سب فاقے سے ہیں مگر دروازے پر آئے ہو، خالی کیسے واپس کروں؟ یہ چادر لے جاؤ اور شمعون نامی غیر مسلم کے پاس جا کر کہو: فاطمہ بنت محمد کی چادر رکھ لو اور تھوڑے سے جو قرض دے دو۔ حضرت سلمان فارسی رَضِيَ اللهُ عَنْهُ اس چادر کو لے کر اس کے پاس گئے اور سارا ماجرا بیان کیا۔ شمعون کچھ دیر اس ردائے مبارکہ کو دیکھتا رہا، اُس وقت اُس پر ایک کیفیت طاری ہو گئی اور کہنے لگا: اے سلمان! یہ وہی مقدّس لوگ ہیں جن کی

خبر اللہ پاک نے اپنے نبی موسیٰ عَلَیْهِ السَّلَام کو توریت میں دی ہے، میں صدقِ دل سے حضرت فاطمہ کے باپ مُحَمَّدٌ رَسُوْلُ اللّٰہِ پر ایمان لاتا ہوں۔

یہ کہہ کر اس نے کلمہ پڑھا اور مسلمان ہو گیا اس کے بعد اس نے حضرت سلمان رَضِيَ اللهُ عَنْهُ کو جو دیئے اور نہایت ادب و احترام سے ردائے مبارکہ واپس کر دی۔ خاتونِ جنت نے شمعون کو دُعائے خیر دی اور جو پیس کر کھانا تیار کر کے حضرت سلمان فارسی رَضِيَ اللهُ عَنْهُ کو دے دیا۔ آپ نے عرض کی: اس میں سے کچھ گھر کے لئے رکھ لیجئے۔ فرمایا: بس راہِ خدا میں دینے کی نیت سے منگوایا اور پکایا ہے، اب اس میں سے لینا دُرست نہیں۔

حضرت سلمان رَضِيَ اللهُ عَنْهُ کھانا لے کر بارگاہِ رسالت میں حاضر ہو گئے اور تمام قصہ بھی عرض کر دیا۔ آپ صَلَّى اللهُ عَلَيْهِ وَآلِهِ وَسَلَّمَ نے وہ روٹی نو مسلم کو عطا فرمائی اور اپنی نورِ نظر حضرت فاطمہ کے پاس تشریف لائے تو دیکھا کہ بھوک سے ان کا چہرہ زرد ہو رہا ہے اور کمزوری (Weakness) کے آثار نمایاں ہیں۔ آپ صَلَّى اللهُ عَلَيْهِ وَآلِهِ وَسَلَّمَ نے اپنی بیٹی فاطمہ کو بٹھا کر تسلی دی اور دُعَا فرمائی: اے اللہ! فاطمہ تیری بندی ہے تو اس سے راضی رہنا۔ (سفینہ نوح، حصہ دوم، ص ۳۳۳)

بھوکے رہ کے خود اوروں کو کھلا دیتے تھے | کیسے صابر تھے محمد کے گھرانے والے!
اے عاشقانِ اہل بیت! دیکھا آپ نے! خاتونِ جنت حضرت فاطمہ رَضِيَ اللهُ عَنْهَا کا ایثار و سخاوت کہ خود فاقے سے ہیں، گھر میں کھانے کو کچھ نہیں مگر سخاوت و ایثار کا ایسا زبردست جذبہ کہ غریب نو مسلم کی حاجت روائی کی خاطر قرض لینے کیلئے اپنی مبارک چادر گروی رکھوا رہی ہیں اور جب حضرت سلمان فارسی رَضِيَ اللهُ عَنْهُ نے کھانے میں سے کچھ گھر کے لئے رکھنے کی عرض کی تو فرمانے لگیں: میں نے یہ کھانا راہِ خدا میں خیرات کرنے کی نیت سے پکایا ہے۔

سُبْحَانَ اللَّهِ عَزَّ وَجَلَّ! ایک طرف خاتونِ جنت رَضِيَ اللَّهُ عَنْهَا کا پاکیزہ عمل اور دوسری طرف ہماری حالت کہ ہم تو اپنے ہی مسلمان بھائیوں کو لوٹ رہے ہیں، اگر کبھی کوئی حاجت مند آجائے تو پہلے چار باتیں سناتے ہیں اور اگر کچھ دے بھی دیں تو بعد میں لوگوں کے سامنے اس کو ذلیل و رسوا کرتے، اس کی عزت کو پامال کرتے، طرح طرح کی باتیں سناتے ہیں۔ یاد رکھئے! جب بھی کسی سائل یا حاجت مند کو کچھ دینے کا موقع ملے تو ایسی باتیں کرنے سے بچنے کی کوشش کرنی چاہئے کہ جس سے سامنے والے کی دل آزاری یا اس کی ذلت و رسوائی ہوتی ہو بلکہ اللہ کریم کا شکر ادا کریں کہ اللہ پاک نے کسی غریب کی حاجت روائی کی توفیق عطا فرمائی، کیونکہ بندہ جب کسی کی حاجت پوری کرتا ہے تو اللہ کریم اس کو بے شمار انعامات عطا فرماتا ہے، آئیے! مسلمانوں کی حاجت روائی کرنے کے فضائل پر مشتمل (3) فرامینِ مصطفیٰ صَلَّ اللَّهُ عَلَيْهِ وَآلِهِ وَسَلَّمَ سنتے ہیں۔ چنانچہ

حاجت روائی کے فضائل:

(1) ارشاد فرمایا: جو میرے کسی اُمتی کی حاجت پوری کرے اور اُس کی نیت یہ ہو کہ اس کے ذریعے اُس اُمتی کو خوش کرے تو اس نے مجھے خوش کیا اور جس نے مجھے خوش کیا اس نے اللہ پاک کو خوش کیا اور جس نے اللہ پاک کو خوش کیا تو اللہ کریم اسے جنت میں داخل فرمائے گا۔ (شعب الایمان، الثالث والخمسون من شعب الایمان۔۔ الخ، ۱۵/۶، حدیث: ۷۶۵۳)

(2) ارشاد فرمایا: بندہ جب تک اپنے بھائی کی حاجت پوری کرنے میں لگا رہتا ہے، اللہ

پاک اس کی حاجت پوری فرماتا رہتا ہے۔ (مجمع الزوائد، کتاب البر والصلة، باب فضل قضاء الحوائج، ۸/

(3) ارشاد فرمایا: جو اپنے کسی اسلامی بھائی کی حاجت روائی کے لئے چلتا ہے، اللہ پاک اس کے اپنی جگہ واپس آنے تک اس کے ہر قدم پر اس کے لئے ستر (70) نیکیاں لکھتا ہے اور اس کے 70 گناہوں کو مٹا دیتا ہے۔ پھر اگر اس کے ہاتھوں وہ حاجت پوری ہو گئی تو وہ اپنے گناہوں سے ایسے نکل جاتا ہے، جیسے اس دن تھا، جس دن اس کی ماں نے اسے جنا تھا اور اگر اس دوران اس کا انتقال ہو گیا تو وہ بغیر حساب جنت میں داخل ہو گا۔

(الترغیب والترہیب، کتاب البر والصلۃ، باب الترغیب فی قضاء حوائج المسلمین۔۔ الخ، ۳/۷۳،

حدیث: ۴۰۲۲)

تُو بے حساب بخش کہ ہیں بے شمار جرم | دیتا ہوں واسطہ تجھے شاہِ حجاز کا

(ذوقِ نعت، ص ۱۱)

دعوتِ اسلامی کا ساتھ دیجئے!

پیارے اسلامی بھائیو! ہمیں بھی چاہیے کہ غریب و مستحق لوگوں کی مدد کرنے کے ساتھ ساتھ جس قدر ہو سکے ڈونیشن کے ذریعے اپنی دعوتِ اسلامی کے ساتھ بھی تعاون کریں کیونکہ دعوتِ اسلامی انڈیا کے 50 سے زائد شعبہ جات کو چلانے کے لئے کروڑوں نہیں بلکہ اربوں روپے کے اخراجات ہوتے ہیں، جو مُمخّیہ حضرات کے تعاون سے ہی پورے ہوتے ہیں۔ یاد رکھئے! دعوتِ اسلامی دینِ اسلام کے پیغام کو عام کرنے والی عاشقانِ رسول کی دینی تنظیم ہے، اس کے ساتھ کسی بھی قسم کا تعاون کرنا، حقیقتاً دینِ اسلام ہی کی مدد کرنا ہے اور جو دینِ اسلام کی مدد کرتا ہے، اس کے بارے میں اللہ پاک ارشاد فرماتا ہے:

وَلِيُصْرِنَ اللَّهُ مَن يَنْصُرُهُ ۖ وَ لِيُصْرِنَ اللَّهُ مَن يَنْصُرُهُ ۖ وَ لِيُصْرِنَ اللَّهُ مَن يَنْصُرُهُ ۖ وَ لِيُصْرِنَ اللَّهُ مَن يَنْصُرُهُ ۖ

تَرْجَمَةُ كِنزِ الْاِيْمَانِ: اور بیشک اللہ ضرور مدد فرمائے گا اس

(پ ۱، حج: ۳۰) | کی جو اس کے دین کی مدد کرے گا۔

پیارے اسلامی بھائیو! دیکھا آپ نے! اللہ پاک خود اس کی مدد فرمائے گا جو اس کے دین کی مدد کرے۔ حکیمُ الْأُمَّتِ حضرت مُفْتٰی احمد یار خان رَحْمَةُ اللَّهِ عَلَيْهِ فرماتے ہیں: اَوْلِيَاءُ اللَّهِ کی مدد کرنا، نبی کی خدمت، عِلْمِ دین پھیلانا، سب اللہ کے دین کی مدد ہے۔ (نو رالعرفان، ص ۵۳) چونکہ دعوتِ اسلامی عِلْمِ دین پھیلانے، گناہوں سے بچانے اور سنّتوں پر چلانے والی تنظیم ہے، اس لئے اس کی مدد کرنا بھی دین کی مدد کرنا ہی کہلائے گا۔ اسلام کی سر بلندی کیلئے صحابہ کرام عَلَيْهِمُ الرِّضْوَانُ کا اپنا مال قربان کرنے کا جذبہ صد کروڑ مر حبا! مَوْجُودِہ دَوْر میں بھی دینی کاموں کے لئے ڈونیشن (چندہ) جمع کرنا اشد ضروری ہے۔ پیارے آقا، دو عالم کے اِدَاتِصَلَّى اللَّهُ عَلَيْهِ وَآلِهِ وَسَلَّمَ کا فرمان ہے: آخرِ زمانہ میں دین کا کام بھی درہم و دینار سے ہو گا۔ (المعجم الكبير، ۲۰/۲۹، حدیث: ۶۶۰، ملخصاً)

فی زمانہ جو حالات ہیں، وہ کسی سے چھپے ہوئے نہیں، چونکہ دعوتِ اسلامی مسجد بھر و تحریک ہے، اس لئے اس کے اَخْرَاجَات کو پورا کرنے کیلئے ایک خطیر رقم دَرکار ہوتی ہے۔ رَجَبُ الْمُرَجَّب، شَعْبَانُ الْبُعْظَم اور رَمَضَانُ الْمُبَارَك میں لوگ بکثرت صدقات و عَطِيَّات کی ادائیگی کی طرف مائل ہوتے ہیں، اس وجہ سے ان مہینوں میں ڈونیشن جمع کرنے کا بہترین موقع ہوتا ہے، ہمیں بھی حُصُولِ ثَوَاب کی خاطر اپنے گھر، رشتہ داروں اور دیگر اسلامی بھائیوں کو صدقات کے فضائل تا کر خوب خوب ڈونیشن جمع کرنے کی کوشش کرنی چاہئے۔

کتنے خوش نصیب ہیں وہ لوگ کہ جن کے ڈونیشن کسی مسجد یا کسی مدرسے میں استعمال ہوتے ہیں۔ وہاں ”اللہ“ کا ذکر ہوتا ہے، پانچوں وقت بندگانِ خدا سجدہ ریز ہوتے ہیں، فرضِ علوم سیکھنے کا سلسلہ ہوتا ہے۔ یہ ان کے لئے کتنا بہترین صدقہ جاریہ ہے۔

اللہ کریم ہمیں اپنی راہ میں دل کھول کر خرچ کرنے، مساجد و مدارس کی تعمیرات میں حصہ لینے، دینی کاموں میں تعاون کرنے کی توفیق نصیب فرمائے۔

اٰمِيْنَ بِجَاہِ النَّبِيِّ الْاَمِيْنَ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَيَّ الْحَبِيْبِ! صَلَّى اللهُ عَلٰى مُحَمَّدٍ

12 دینی کاموں میں سے ایک دینی کام ”قافلہ“

پیارے اسلامی بھائیو! دعوتِ اسلامی کے دینی کام کو بڑھانے کیلئے ڈومیشن کے ساتھ ساتھ ذیلی حلقے کے 12 دینی کاموں میں بڑھ چڑھ کر حصہ لینے والے بن جائیے۔ 12 دینی کاموں میں سے ایک دینی کام ”قافلہ“ بھی ہے۔ ☆ اَلْحَمْدُ لِلّٰہ! قافلہ علمِ دین کے حصول کا ذریعہ ہے ☆ قافلہ رحمتوں کے نزول کا سبب ہے ☆ قافلے کی برکت سے فرائض و واجبات کی پابندی نصیب ہوتی ہے ☆ قافلے کی برکت سے سنتوں پر عمل کا موقع ملتا ہے ☆ قافلے کی برکت سے اشراق، چاشت، اوابین اور تہجد پڑھنے کی سعادت ملتی ہے۔ ☆ قافلے کی برکت سے لوگوں کو نیکی کی دعوت دینے والی سنت پر عمل کا موقع ملتا ہے۔

عموماً قافلے مسجدوں میں قیام کرتے ہیں اور مساجد میں عبادت کی نیت سے ٹھہرنے والوں کی تو کیا ہی بات ہے کہ نبی کریم صَلَّى اللهُ عَلَيْهِ وَآلِهِ وَسَلَّمَ نے اس خوش نصیب کے بارے میں 3 باتیں ارشاد فرمائی ہیں۔ (1) اس سے فائدہ حاصل کیا جاتا ہے۔ (2) یا وہ حکمت بھرا کلام کرتا ہے۔ (3) یا رحمت کا منتظر ہوتا ہے۔ (الترغیب والترہیب، کتاب الصلوٰۃ، باب الترغیب فی لزوم

المساجد۔۔ الخ، ۱/۶۹، رقم: ۵۰۳ ماخوذاً)

آئیے! بطورِ ترغیبِ قافلے کی ایک مدنی بہار سنئے اور قافلے میں سفر کی نیت کرتے ہیں۔

چنانچہ،

گناہوں سے نجات مل گئی

ایک اسلامی بھائی دعوتِ اسلامی کے دینی ماحول میں آنے سے قبل گناہوں کی یکچڑھ میں لتھڑے ہوئے تھے جان بوجھ کر نمازیں قضا کرنا، والدین کی نافرمانی کرنا اور مختلف گناہوں میں منہمک رہنا ان کے معمولات میں شامل تھا، گناہوں کی سیاہی اس قدر بڑھ چکی تھی کہ کسی کے سمجھانے کے باوجود بھی نہ مانتے تھے، ہر ایک کی بات سُننی اُن سُننی کر دیتے تھے، بُرے لوگوں میں اُٹھنے بیٹھنے کی وجہ سے اُن کے اخلاق و کردار انتہائی داغ دار ہو چکے تھے، ان کی زندگی میں مدنی بہار کچھ یوں آئی کہ ایک دن دعوتِ اسلامی کے مشکباز دینی ماحول سے وابستہ عاشقِ رسول اسلامی بھائی سے ان کی ملاقات ہوئی۔ انہوں نے گناہوں سے پر خار زندگی کو سنتوں سے پُر بہار بنانے کے لیے انفرادی کوشش فرمائی اور دعوتِ اسلامی کے عاشقانِ رسول کے ہمراہ قافلے میں سفر کرنے کی ترغیب دلائی، اُن کی پُر خلوص اور محبت بھری دعوت کے سبب وہ انکار نہ کر سکے اور قافلے کے لئے تیار ہو گئے اور جلد ہی عاشقانِ رسول کے ساتھ قافلے کے مسافر بن گئے، قافلے کی برکت سے انہیں زندگی میں پہلی بار پانچوں نمازیں پابندی کے ساتھ صفِ اول میں پڑھنے کی سعادت ملی، مزید سیکھنے سکھانے کے مدنی حلقوں میں طہارت، نماز اور دیگر ضروری شرعی مسائل سیکھنے کو ملے اور عاشقانِ رسول کی صحبت کی برکت سے ان کے اخلاق و کردار میں نمایاں تبدیلی واقع ہو گئی، دل گناہوں سے بیزار اور نیکیوں کی جانب مائل ہو گیا، سنتوں پر عمل کرنے کا ذہن بن گیا، نمازوں کی پابندی کا پکا ارادہ کر لیا اور جلد ہی عمامہ شریف کا تاج سجا لیا۔

لوٹنے رحمتیں قافلے میں چلو	سکھنے سنتیں قافلے میں چلو
چاہو گر برکتیں قافلے میں چلو	پاؤ گے عظمتیں قافلے میں چلو چلو
ہوں گی حل مشکلیں قافلے میں چلو	ختم ہوں شامتیں قافلے میں چلو
الفتِ مصطفیٰ اور خوفِ خدا	چاہئے گر تمہیں قافلے میں چلو
قرض ہوگا ادا آکے مانگو دعا	پاؤ گے برکتیں قافلے میں چلو
ڈکھ کا ڈرماں ملے آئیں گے دن بھلے	ختم ہوں گردشیں قافلے میں چلو

(وسائلِ بخشش، ص ۶۶۹)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

کرامتِ خاتونِ جنت

پیارے اسلامی بھائیو! حضرت فاطمۃ الزہرا رَضِيَ اللهُ عَنْهَا کی شان و عظمت کا ایک پہلو یہ بھی ہے کہ اللہ پاک نے آپ کو بہت سی کرامات (Sainly-Miracles) سے نوازا۔ اور یہ حقیقت ہے جو اللہ پاک اور اس کے پیارے حبیب صَلَّى اللهُ عَلَيْهِ وَآلِهِ وَسَلَّمَ کو راضی کرنے میں اپنی زندگی بسر کرتا ہے تو اللہ پاک بھی اپنے فضل و کرم سے اُسے طرح طرح کی نعمتوں سے نوازتا ہے۔

آئیے! آپ رَضِيَ اللهُ عَنْهَا کی ایک بہت ہی باکمال کرامت سنتے ہیں، چنانچہ

عظیم الشان دعوت

ایک دن حضرت عثمان غنی رَضِيَ اللهُ عَنْهُ نے حضور نبی کریم صَلَّى اللهُ عَلَيْهِ وَآلِهِ وَسَلَّمَ کی دعوت کی۔ جب دونوں عالم کے میزبان صَلَّى اللهُ عَلَيْهِ وَآلِهِ وَسَلَّمَ حضرت عثمان بن عفان رَضِيَ اللهُ

عنه کے مکان پر رونق افروز ہوئے تو حضرت عثمان غنی رَضِيَ اللهُ عَنْهَا سَپ کے پیچھے چلتے ہوئے آپ کے قدموں کو گنتے لگے اور عرض کیا: يَا سَوْءَ اللهُ صَلَّى اللهُ عَلَيْهِ وَآلِهِ وَسَلَّمَ! میرے ماں باپ آپ پر قربان! میری تمنا (Wish) ہے کہ حضور کے ایک ایک قدم کے عوض میں آپ کی تعظیم و تکریم کے لیے ایک ایک غلام آزاد کروں۔ چنانچہ حضرت عثمان غنی رَضِيَ اللهُ عَنْهُ کے مکان تک جس قدر حضور کے قدم پڑے تھے حضرت عثمان غنی نے اتنی ہی تعداد میں غلاموں کو خرید کر آزاد کر دیا۔

حضرت علی كَرَّمَ اللهُ وَجْهَهُ الْكَرِيمُ نے اس دعوت سے مُتَأَثِّرِ ہو کر حضرت سَيِّدَه فاطمه رَضِيَ اللهُ عَنْهَا سے کہا: اے فاطمہ! آج میرے دینی بھائی حضرت عثمان رَضِيَ اللهُ عَنْهُ نے حضورِ اَكْرَمَ صَلَّى اللهُ عَلَيْهِ وَآلِهِ وَسَلَّمَ کی بڑی ہی شاندار دعوت کی ہے اور حضورِ اَكْرَمَ صَلَّى اللهُ عَلَيْهِ وَآلِهِ وَسَلَّمَ کے ہر قدم کے بدلے ایک غلام آزاد کیا ہے، میری بھی تمنا ہے کہ کاش! ہم بھی حضور کی اسی طرح شاندار دعوت کر سکتے۔ حضرت فاطمہ رَضِيَ اللهُ عَنْهَا نے اپنے شوہر نامدار حضرت عَلِيُّ الْمُرْتَضَى كَرَّمَ اللهُ وَجْهَهُ الْكَرِيمُ کے اس جذبہ سے مُتَأَثِّرِ ہو کر کہا: بہت اچھا، جانیے، آپ بھی حضور صَلَّى اللهُ عَلَيْهِ وَآلِهِ وَسَلَّمَ کو اسی قسم کی دعوت دیتے آئیے! ہمارے گھر میں بھی اسی قسم کا سارا انتظام ہو جائے گا۔ چنانچہ

حضرت علی كَرَّمَ اللهُ وَجْهَهُ الْكَرِيمُ نے بارگاہِ رسالت میں حاضر ہو کر دعوت دے دی اور شہنشاہِ دو عالم صَلَّى اللهُ عَلَيْهِ وَآلِهِ وَسَلَّمَ اپنے صحابہ کرام کی ایک کثیر جماعت کو ساتھ لے کر اپنی پیاری بیٹی کے گھر میں تشریف فرما ہو گئے۔ حضرت سَيِّدَه خاتونِ جنتِ تنہائی میں تشریف لے جا کر خداوندِ قُدُّوس کی بارگاہ میں سر بسجود ہو گئیں اور یہ دعا مانگی: یا اللہ! تیری بندی فاطمہ نے تیرے محبوب اور اصحابِ محبوب کی دعوت کی ہے، تیری بندی کا صرف تجھ ہی پر بھروسا

ہے، لہذا اے میرے رب! تو آج میری لاج رکھ لے اور اس دعوت کے کھانوں کا تو عالمِ غیب (یعنی دوسرا جہاں جو چھپا ہوا ہے) سے انتظام فرما۔ یہ دُعا مانگ کر حضرت بی بی فاطمہ رَضِيَ اللهُ عَنْهَا نے ہانڈیوں کو چولہوں پر چڑھا دیا۔ اللہ کریم کا دُریائے کرم ایک دم جوش میں آگیا اور (نوراً) ان ہانڈیوں کو جنت کے کھانوں سے بھر دیا۔ حضرت بی بی فاطمہ رَضِيَ اللهُ عَنْهَا نے ان ہانڈیوں میں سے کھانا نکالنا شروع کر دیا اور حضور صَلَّى اللهُ عَلَيْهِ وَآلِهِ وَسَلَّمَ اپنے صحابہ کرام کے ساتھ کھانا کھانے سے فارغ ہو گئے، لیکن خدا کی شان کہ ہانڈیوں میں سے کھانا کچھ بھی کم نہیں ہوا اور صحابہ کرام ان کھانوں کی خوشبو اور لذت سے حیران رہ گئے۔ حضور اکرم نے صحابہ کرام عَلَيْهِمُ الرِّضْوَانُ کو حیران دیکھ کر فرمایا: کیا تم لوگ جانتے ہو کہ یہ کھانا کہاں سے آیا ہے؟ صحابہ کرام نے عرض کیا: نہیں یا رسول اللہ صَلَّى اللهُ عَلَيْهِ وَآلِهِ وَسَلَّمَ! آپ نے ارشاد فرمایا: یہ کھانا اللہ پاک نے ہم لوگوں کے لئے جنت سے بھیجا ہے۔ پھر حضرت فاطمہ رَضِيَ اللهُ عَنْهَا گوشہٴ تنہائی میں جا کر سجدہ ریز ہو گئیں اور یہ دُعا مانگنے لگیں: یا اللہ! حضرت عثمان رَضِيَ اللهُ عَنْهُ نے تیرے محبوب کے ایک ایک قدم کے عوض ایک ایک غلام آزاد کیا ہے لیکن تیری بندی فاطمہ کو اتنی استطاعت نہیں ہے، اے خداوندِ عالم! جہاں تو نے میری خاطر جنت سے کھانا بھیج کر میری لاج رکھ لی ہے، وہاں تو میری خاطر اپنے محبوب کے ان قدموں کے برابر جتنے قدم چل کر میرے گھر تشریف لائے ہیں، اپنے محبوب کی اُمت کے گنہگار بندوں کو جہنم سے آزاد فرمادے۔

حضرت فاطمہ رَضِيَ اللهُ عَنْهَا جوں ہی اس دعا سے فارغ ہوئیں ایک دم حضرت جبریل امین عَلَيْهِ السَّلَام یہ بشارت لے کر بارگاہِ رسالت میں حاضر ہوئے کہ یا رسول اللہ صَلَّى اللهُ عَلَيْهِ وَآلِهِ وَسَلَّمَ! حضرت فاطمہ رَضِيَ اللهُ عَنْهَا کی دُعا بارگاہِ الہی میں مقبول ہو گئی، اللہ کریم نے فرمایا ہے کہ ہم نے آپ کے ہر قدم کے بدلے میں ایک ایک ہزار 1000 گنہگاروں کو جہنم سے آزاد کر دیا۔

(جامعُ الْمُفَجِّزَات، ص ۲۵۷ ملخصاً)

الہی جہنم سے آزاد کر دے | میں فردوس میں داخلہ مانگتا ہوں
 پیارے اسلامی بھائیو! قربان جائیے! امیر المؤمنین حضرت عثمان غنی رَضِيَ اللهُ عَنْهُ
 اور بالخصوص علیُّ المرتضیٰ رَضِيَ اللهُ عَنْهُ اور فاطمہ الزہراء رَضِيَ اللهُ عَنْهُ کے اندازِ محبت پر کہ ان خوش
 نصیب حضرات نے سرکارِ دو عالم صَلَّى اللهُ عَلَيْهِ وَآلِهِ وَسَلَّمَ کی انوکھی دعوت کرنے کی سعادت
 حاصل کی۔ سیدہ فاطمہ رَضِيَ اللهُ عَنْهُ کی سیرت پر رشک آتا ہے کہ آپ کی خواہش تھی کہ دو
 عالم کے داتا صَلَّى اللهُ عَلَيْهِ وَآلِهِ وَسَلَّمَ ہمارے گھر بھی تشریف لائیں اور ہم بھی ان کی دعوت
 کریں، یہی جذبہ تھا کہ دولت خانے میں کچھ نہ ہونے کے باوجود بھی حضور صَلَّى اللهُ عَلَيْهِ وَآلِهِ
 وَسَلَّمَ کی دعوت کی اور پھر اللہ کے فضل و کرم سے سیدہ فاطمہ کی کرامت ظاہر ہوئی اور آپ
 رَضِيَ اللهُ عَنْهُ کی دعا پر جنتی کھانے آئے اور حضور نبی کریم صَلَّى اللهُ عَلَيْهِ وَآلِهِ وَسَلَّمَ کی اُمت
 کے گناہگاروں کو جہنم سے آزادی نصیب ہوئی۔ لہذا ہمیں بھی چاہئے کہ رضائے الہی اور ثواب
 کے لئے، احترامِ مسلم کی نیت سے دلجوئی کے لیے وَقَانُوا قَوْمًا سَبَّوْهُمُ رَشْرَةٌ داروں کی دعوت کریں، ان
 کے دکھ درد میں شریک ہوں، ان کے ساتھ ہمیشہ تعلق قائم رکھیں، اور کبھی کبھار پڑوسیوں کو
 بھی دعوت دینے کا ذہن بنائیں، کوئی سائل آجائے تو اس کو بھی پیار و محبت سے کھانا کھلائیں۔ جیسا
 کہ خاتونِ جنت رَضِيَ اللهُ عَنْهُ کی سیرت میں یہ جھلک بھی نظر آتی ہے کہ اگر کئی روز فاقہ کے بعد گھر
 میں کھانا آجاتا تو آپ رَضِيَ اللهُ عَنْهُ اس کھانے میں پڑوسیوں کو بھی شامل فرما لیا کرتی
 تھیں۔ آئیے! آپ رَضِيَ اللهُ عَنْهُ کی پڑوسیوں کے ساتھ خیر خواہی کرنے، آپ کی کرامت کے ظاہر
 ہونے پر مشتمل ایک اور واقعہ سنئے ہیں، چنانچہ

برکت والی سینی

ایک مرتبہ زمانہ قحط میں رحمتِ عالم صَلَّى اللهُ عَلَيْهِ وَآلِهِ وَسَلَّمَ نے بھوک محسوس کی تو بنتِ رسول اللہ حضرت فاطمہ بَنُوْلِ رَضِيَ اللهُ عَنْهَا نے سینی (یعنی دھات کے روٹی ساکن رکھنے والے خوان) میں ایک بوٹی اور دو روٹیاں ایثار کرتے ہوئے بارگاہِ رسالت میں بھیج دیں۔ حضور صَلَّى اللهُ عَلَيْهِ وَآلِهِ وَسَلَّمَ اس تحفہ کے ساتھ حضرت فاطمہ رَضِيَ اللهُ عَنْهَا کی طرف تشریف لے آئے اور فرمایا: اے میری بیٹی! ادھر آؤ۔ حضرت سیدہ فاطمہ رَضِيَ اللهُ عَنْهَا نے جب اس سینی کو کھولا تو آپ یہ دیکھ کر حیران رہ گئیں کہ وہ سینی روٹیوں اور بوٹیوں سے بھری ہوئی تھی اور آپ رَضِيَ اللهُ عَنْهَا نے جان لیا کہ یہ کھانا اللہ پاک کی طرف سے نازل ہوا ہے۔ حضورِ اکرم صَلَّى اللهُ عَلَيْهِ وَآلِهِ وَسَلَّمَ نے آپ سے استفسار فرمایا: اَتَىٰ لِكَ هَذَا؟ یعنی یہ سب تمہارے لئے کہاں سے آیا؟ تو حضرت فاطمہ رَضِيَ اللهُ عَنْهَا نے عرض کیا: هُوَ مِنْ عِنْدِ اللهِ اِنَّ اللهَ يَرْزُقُ مَنْ يَشَاءُ بِغَيْرِ حِسَابٍ۔ یعنی وہ اللہ کے پاس سے ہے، بے شک اللہ جسے چاہے بے گنتی دے۔ سرکارِ صلواتِ اللہ علیہ وآلہ وسلم نے ارشاد فرمایا: تمام تعریفیں اللہ پاک کے لئے جس نے تجھے بنی اسرائیل کی سردار (یعنی حضرت مریم) کے مُشَابِه بنایا۔ پھر حضورِ اقدس صَلَّى اللهُ عَلَيْهِ وَآلِهِ وَسَلَّمَ نے حضرت علی، حضراتِ حسن و حسین اور دوسرے اہل بیت رَضِيَ اللهُ عَنْهُمْ اَجْمَعِينَ کو جمع فرما کر سب کے ساتھ (سینی میں سے) کھانا تناول فرمایا اور سب سیر ہو گئے، پھر بھی کھانا اسی قدر باقی تھا اور اس کو حضرت بی بی فاطمہ رَضِيَ اللهُ عَنْهَا نے اپنے پڑوسیوں کو کھلایا۔ (تَفْسِيْرُ رُوْحِ الْبَيْتَانِ، پ ۳، اِلْ عَفْزَنْ، تحت الاية ۳، ج ۲، ص ۲۹)

پیارے اسلامی بھائیو! بیان کردہ واقعے سے جہاں شہزادی کو نین حضرت فاطمہ الزہرا رَضِيَ اللهُ عَنْهَا کی عظیم الشان کرامت ظاہر ہوئی، وہیں یہ بھی معلوم ہوا کہ آپ رَضِيَ اللهُ عَنْهَا

پڑوسیوں کی بہت زیادہ خیر خواہی فرمایا کرتی تھیں۔ لیکن آج ہمارے دلوں سے پڑوسیوں کی خیر خواہی کا جذبہ نکلتا جا رہا ہے، ہم خود تو اچھا کھاتے پیتے ہیں، اچھا پہنتے ہیں مگر افسوس ہمیں پڑوسیوں کے دکھ درد، ان کے حقوق کی ادائیگی اور ان کی بھوک و پیاس کا ذرا بھی احساس نہیں ہوتا، حالانکہ کثیر احادیثِ مبارکہ میں پڑوسیوں کے حقوق کو بیان کیا گیا ہے، چنانچہ

پڑوسی کے حقوق

حضرت معاویہ بن حیدرہ رَضِيَ اللهُ عَنْهُ ارشاد فرماتے ہیں: میں نے بارگاہِ رسالت مآب صَلَّى اللهُ عَلَيْهِ وَآلِهِ وَسَلَّمَ میں عرض کی: يَا رَسُولَ اللَّهِ صَلَّى اللهُ عَلَيْهِ وَآلِهِ وَسَلَّمَ آدمی پر پڑوسی کے کیا حقوق ہیں؟ تو آپ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: اگر وہ بیمار ہو تو اس کی عیادت کرو، اگر مر جائے تو اس کے جنازے میں شرکت کرو، اگر قرض مانگے تو اسے قرض دے دو اور اگر وہ عیب دار ہو جائے تو اس کی پردہ پوشی کرو۔ (المعجم الکبیر، ۴۱۹/۱۹، حدیث: ۱۰۱۴)

پیارے اسلامی بھائیو! لہذا ہمیں بھی چاہئے کہ پڑوسیوں کے ساتھ حُسنِ سُلُوک سے پیش آئیں، اگر انہیں کوئی مصیبت پہنچے تو انہیں تسلی دیتے ہوئے صبر کی تلقین کریں، جب انہیں کوئی خوشی حاصل ہو تو انہیں مبارک باد دیں، پڑوسی کے بچوں اور ملازموں کے ساتھ نرمی و بھلائی سے گفتگو کرتے ہوئے حُسنِ اخلاق سے پیش آئیں، پڑوسیوں کی غلطیوں پر ان سے درگزر کریں، اس کے گھر کی عورتوں کو دیکھنے سے لہنی نگاہوں کو بچائیں، وہ فریاد کریں تو ان کی مدد کریں۔

نِعْمَ اخْلَاقٌ كَرِهُتُمْ عَطَايَةَ كَرَمٍ يَا مُصْطَفَىٰ فَرَمَائِي
(وسائلِ بخشش، ص ۵۷)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

خاتونِ جنت کی گھریلو زندگی

پیارے اسلامی بھائیو! سیدہ خاتونِ جنت، فاطمۃ الزہراء رَضِيَ اللهُ عَنْهَا کی شان و عظمت کا ایک پہلو یہ بھی ہے کہ آپ رَضِيَ اللهُ عَنْهَا کی شان میں تسبیحِ فاطمہ مقرر کی گئی، کیونکہ آپ گھریلو کام کاج خود اپنے ہاتھوں سے فرمایا کرتی تھیں اور اس کام میں آنے والی مشکلات اور تکالیف پر صبر بھی کیا کرتیں، زندگی بھر کسی خادمہ کو نہیں رکھا۔ چنانچہ

امیر المؤمنین حضرت علی المرتضیٰ رَضِيَ اللهُ عَنْهُ فرماتے ہیں: حضرت فاطمہ رَضِيَ اللهُ عَنْهَا میرے پاس خود ہی چکی چلایا کرتیں، جس کی وجہ سے ان کے ہاتھوں میں چھالے پڑ جاتے، مشکیزے میں پانی بھی خود ہی بھر کر لاتیں جس کی وجہ سے ان کے سینے پر نشان پڑ گئے۔ گھر کی صفائی وغیرہ بھی خود ہی کرتی تھیں جس کی وجہ سے کپڑے غبار آلود ہو جاتے اور ہنڈیا کے نیچے آگ بھی خود ہی چلایا کرتیں جس کی وجہ سے کپڑے میلے ہو جاتے۔ بعض اوقات تنہا گھر کے تمام کام کاج کرنے کی وجہ سے انہیں کافی تکلیف کا سامنا کرنا پڑتا تھا۔ (مسند للامام احمد بن حنبل،

مسند علی بن ابی طالب، ۳۲۲/۱، حدیث: ۱۳۱۲)

تسبیحِ فاطمہ کی فضیلت

امیر المؤمنین حضرت علی المرتضیٰ رَضِيَ اللهُ عَنْهُ فرماتے ہیں: ایک مرتبہ سرکارِ دو عالم صَلَّی اللهُ عَلَيْهِ وَآلِهِ وَسَلَّمَ کی بارگاہ میں غلام آئے، جب یہ خبر حضرت فاطمہ رَضِيَ اللهُ عَنْهَا کو ملی تو آپ رَضِيَ اللهُ عَنْهَا بارگاہِ رسالت میں خادمہ (Maid servant) مانگنے کے لئے حاضر ہوئیں تو آپ صَلَّی اللهُ عَلَيْهِ وَآلِهِ وَسَلَّمَ نے ارشاد فرمایا: کیا میں تمہیں اس سے بہتر چیز نہ بتاؤں؟ فرمایا: جب سونے کے لئے بستر پر جاؤ تو 33 مرتبہ سُبْحَانَ اللهِ، 33 مرتبہ اَلْحَمْدُ لِلَّهِ اور 34 مرتبہ اَللّٰهُ اَكْبَرُ پڑھ لیا

کرو۔ یہ تمہارے لئے خادمہ سے بہتر ہے۔ (کتاب الدعاء للطبرانی، باب القول عند اخذ المضاجع، حدیث: ۲۳۱، ص ۹۴)

مفتی احمد یار خان نعیمی رَحْمَةُ اللهِ عَلَيْهِ نے اشعار کی صورت میں اس واقعے کو یوں بیان فرمایا ہے:

<p>آئیں جب خاتونِ جنت اپنے گھر کام سے کپڑے بھی کالے پڑ گئے دی خبر زہرا کو اَسَدُ اللہ نے ایک لونڈی بھی اگر ہم کو ملے سُن کے زہرا آئیں صدیقہ کے گھر پر نہ تھے دولت کدہ میں شاہِ دیں گھر میں جب آئے حبیبِ کبریا فاطمہ چھالے دکھانے آئی تھیں آپ کو گھر میں نہ پایا شاہِ دیں ایک خادم آپ اگر ان کو بھی دیں سُن لیا سب کچھ رسولِ پاک نے شب کو آئے مصطفیٰ زہرہ کے گھر ہیں یہ خادم ان یتیموں کے لئے تم پہ سایہ ہے رسول اللہ کا ہم تمہیں تسبیح اک ایسی بتائیں</p>	<p>پڑ گئے سب کام ان کی ذات پر ہاتھ میں چکی سے چھالے پڑ گئے بانٹے ہیں قیدی رَسُوْلُ اللہ نے اس مصیبت سے تمہیں راحت ملے تاکہ دیکھیں ہاتھ کے چھالے پدر والدہ سے عرض کر کے آگئیں والدہ نے ماجرا سارا کہا گھر کی تکلیفیں سنانے آئیں تھیں مجھ سے سب دکھ درد اپنا کہہ گئیں چکی اور چولھے کے وہ دُکھ سے بچیں کچھ نہ فرمایا شہِ لولاک نے اور کہا دُختر سے اے جان پدر باپ جن کے جنگ میں مارے گئے آسرا رکھو فقط اللہ کا آپ جس سے خاموں کو بھول جائیں</p>
---	---

اولاً سبحان 33 بار ہو پھر اَلْحَمْدُ اتنی ہی پڑھو اور 34 بار ہو تکبیر بھی تاکہ 100 ہو جائیں یہ مل کر سبھی پڑھ لیا کرنا اسے ہر صبح و شام ورد میں رکھنا اسے اپنے مُدام خُلد کی مختار راضی ہو گئیں سُن کے یہ گفتار خوش خوش ہو گئیں سالک ان کی راہ جو کوئی چلے دین و دنیا کی مصیبت سے بچے

(رسائلِ نعیمیہ، ص ۴۳، ۴۲)

کتاب ”شانِ خاتونِ جنت“ کا تعارف

پیارے اسلامی بھائیو! حضرت فاطمۃ الزہراء رَضِيَ اللهُ عَنْهَا کی سیرتِ مطہرہ کے بارے میں مزید معلومات حاصل کرنے کیلئے دعوتِ اسلامی کے اشاعتی ادارے مکتبۃ المدینہ کی کتاب ”شانِ خاتونِ جنت“ کا ضرور مطالعہ فرمائیے، اَلْحَمْدُ لِلّٰہ اس کتاب میں خاتونِ جنت کی شان و عظمت، آپ رَضِيَ اللهُ عَنْهَا کی کرامات، آپ کا عشقِ رسول، آپ کی پردے سے محبت، آپ کا نکاح و جہیز، آپ کا ایثار و سخاوت اور بہت سے ایمان افروز مدنی پھول اس کتاب میں جمع کر دئے گئے ہیں۔

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ

شعبۃ مکتبۃ المدینہ

پیارے اسلامی بھائیو! خاتونِ جنت کی شان و عظمت کو مزید سمجھنے اور ان کے فیضان سے برکتیں لوٹنے کے لئے دعوتِ اسلامی کے دینی ماحول سے ہر دم وابستہ ہو جائیے۔ اَلْحَمْدُ لِلّٰہ دعوتِ اسلامی انڈیا بزرگوں کے فیضان کو عام کرنے کیلئے کم و بیش 50 سے زائد شعبہ جات میں نیکی کی دعوت کی دُھو میں مچانے میں مَصْرُوف ہے، جن میں سے ایک

شعبہ ”مکتبۃ المدینہ“ بھی ہے۔ شیخ طریفقت، امیر اہلسنت دامت برکاتہم العالیہ نے دعوتِ اسلامی کے اشاعتی ادارے مکتبۃ المدینہ کا آغاز ۱۴۰۶ھ بمطابق 1986ء میں فرمایا اور سب سے پہلے بیانات کی آڈیو کیسٹیں جاری کی گئیں۔ اَلْحَمْدُ لِلّٰہ مکتبۃ المدینہ نے اس مُختَصَر سے عرصے میں جو ترقی کی، وہ اپنی مثال آپ ہے۔ اس مُختَصَر عرصے میں مکتبۃ المدینہ سے جہاں سنتوں بھرے بیانات اور میموری کارڈز ہوئے، وہیں سرکارِ اعلیٰ حضرت رَحْمَةُ اللّٰہِ عَلَیْہِ، امیر اہلسنت دامت برکاتہم العالیہ اور اَلْمَدِیْنَةُ الْعِلْمِیَّة کی کتابیں بھی زیورِ طبع سے آراستہ ہو کر لاکھوں کی تعداد میں عوام کے ہاتھوں میں پہنچ کر سنتوں کے مدنی پھول کھلا رہی ہیں۔

اللہ کرم ایسا کرے تجھ پہ جہاں میں | اے دعوتِ اسلامی تری دھوم مچی ہو!

(وسائلِ بخشش مرم، ص ۳۱۵)

صَلُّوْا عَلَی الْحَبِیْب! صَلَّی اللّٰہُ عَلَی مُحَمَّد

اعتکاف کی ترغیب:

اَلْحَمْدُ لِلّٰہِ عَزَّوَجَلَّ مَاہِ رَمَضَانَ الْمُبَارَكِ کی برکتوں کے کیا کہنے کہ اس ماہ میں عبادت کرنے اور نیکیوں میں اضافہ کرنے کے مواقع بہت بڑھ جاتے ہیں۔ چنانچہ اس ماہ میں نیکیاں بڑھانے اور خود کو گناہوں سے بچانے اور خوب خوب علم دین حاصل کرنے کا ایک بہترین ذریعہ آخری عشرے کا اعتکاف بھی ہے اور اعتکاف کی فضیلت کا اندازہ اس حدیثِ پاک سے لگائیے کہ اُمُّ الْمُؤْمِنِیْنَ حضرت عائشہ صَدِیْقَہ رَضِیَ اللّٰہُ عَنْہَا سے روایت ہے کہ نبی کریم صَلَّی اللّٰہُ عَلَیْہِ وَاٰلِہٖ وَسَلَّمَ کا فرمانِ خوشبودار ہے: مَنْ اَعْتَكَفَ اِیْمَانًا وَاِحْتِسَابًا غُفِرَ لَہٗ مَا تَقَدَّمَ مِنْ ذَنْبِہٖ یعنی جس شخص نے ایمان کے ساتھ ثواب حاصل کرنے کی نیت سے اعتکاف کیا، اس کے پچھلے تمام گناہ بخش دیئے جائیں گے۔" (جامع صغیر ص ۵۱۶، الحدیث ۸۴۸۰)

پیارے اسلامی بھائیو! آپ بھی ہمت کیجئے، اگر والدین، اہل و عیال وغیرہ کی حق تلفی نہیں ہوتی تو پورے ماہ مبارک کا اعتکاف فرما لیجئے، وہ علم دین کا خزانہ آپ کے ہاتھ آئے گا کہ آپ حیران رہ جائیں گے، اَلْحَمْدُ لِلّٰہِ مَاہِ رَمَضَانَ کے اعتکاف میں دُرست مَخارج کے ساتھ قرآن پڑھنا سکھایا جاتا ہے، پیارے نبی صَلَّی اللہُ عَلَیْہِ وَاٰلِہٖ وَسَلَّم کی مقبول دعائیں، نماز کی شرائط و فرائض اور مفسدات وغیرہ بھی سکھائے جاتے ہیں اور روزانہ دُعائے افطار میں عاشقانِ رسول، عاشقانِ رمضان کی پُرسوز اور رِقَّت انگیز دعاؤں میں شمولیت کا موقع بھی ملتا ہے، اگر پورا ہی رمضان مسجد میں گزاریں تو کیا ہی بات ہے، اگر ایسا نہیں کر سکتے تو کم از کم آخری عشرہ رمضان کے اعتکاف کی نیت تو بنا ہی لیجئے۔

رحمتِ حق سے دامن تم آکر بھرو
دینی ماحول میں کر لو تم اعتکاف
سننیں سیکھنے کے لیے آؤ تم
دینی ماحول میں کر لو تم اعتکاف

صَلُّوْا عَلَی الْحَبِیْبِ! صَلَّی اللہُ عَلَی مُحَمَّد

پیارے اسلامی بھائیو! ہم نے سنا کہ

- ❖ سیدہ خاتونِ جنت رَضِیَ اللہُ عَنْہَا رات کو عبادت میں مصروف رہتی تھیں۔
- ❖ سیدہ خاتونِ جنت رَضِیَ اللہُ عَنْہَا کام کاج کے دوران بھی تلاوتِ قرآن کرتی تھیں۔
- ❖ سیدہ خاتونِ جنت رَضِیَ اللہُ عَنْہَا اپنا کام اپنے ہاتھ سے کرتی تھیں۔
- ❖ سیدہ خاتونِ جنت رَضِیَ اللہُ عَنْہَا شکل و صورت میں حضور صَلَّی اللہُ عَلَیْہِ وَاٰلِہٖ وَسَلَّم کے مشابہ تھیں۔

- ❖ سیدہ خاتونِ جنت رَضِيَ اللهُ عَنْهَا سُنَّتِ مصطفیٰ کی چلتی پھرتی تصویر تھیں۔
- ❖ سیدہ خاتونِ جنت رَضِيَ اللهُ عَنْهَا غریبوں کی حاجت روائی فرماتی تھیں۔
- ❖ سیدہ خاتونِ جنت رَضِيَ اللهُ عَنْهَا پڑوسیوں سے حُسنِ سُلوک فرماتی تھیں۔
- ❖ سیدہ خاتونِ جنت رَضِيَ اللهُ عَنْهَا صبر و استقلال کا عملی نمونہ تھیں۔

اللہ کریم ہمیں بھی سیدہ خاتونِ جنت رَضِيَ اللهُ عَنْهَا کے نقشِ قدم پر چلتے ہوئے نیک اعمال کرنے اور سُنَّتِ مصطفیٰ اپنانے کی توفیق عطا فرمائے۔ اَمِينِ بِجَاهِ النَّبِيِّ الْاَمِينِ صَلَّى اللهُ عَلَيْهِ وَآلِهِ وَسَلَّمَ

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

تعظیمِ سادات کے مدنی پھول

پیارے اسلامی بھائیو! بیان کو اختتام کی طرف لاتے ہوئے آئیے! ساداتِ کرام کی تعظیم کے بارے میں چند مدنی پھول سننے کی سعادت حاصل کرتے ہیں۔ پہلے 2 فرامین مصطفیٰ صَلَّى اللهُ عَلَيْهِ وَآلِهِ وَسَلَّمَ ملاحظہ کیجئے۔ (1) فرمایا: جو میرے اہل بیت میں سے کسی کے ساتھ ابٹھا سُلوک کرے گا، میں روزِ قیامت اس کا صلہ (بدلہ) اُسے عطا فرماؤں گا۔ (جامع صغید، ص ۵۳۳، حدیث: ۸۸۲۱) (2) فرمایا: جو شخص اَوْلَادِ عِبْدِ النَّظْلَبِ میں سے کسی کے ساتھ دُنیا میں نیکی (بھلائی) کرے اُس کا صلہ (بدلہ) دینا مجھ پر لازم ہے جب وہ روزِ قیامت مجھ سے ملے گا۔ (تاریخ بغداد، ۱۰/۱۰۲، حدیث: ۵۲۲۱) ☆ ساداتِ کرام کی تعظیم فرض ہے اور اُن کی توہین حرام۔ (کفریہ کلمات کے بارے میں سوال جواب، ص ۲۷۷) ☆ ساداتِ کرام کی تعظیم و تکریم کی اصل وجہ یہی ہے کہ یہ حضرات رُسُولِ کَانَاتِ صَلَّى اللهُ عَلَيْهِ وَآلِهِ وَسَلَّمَ کے جسمِ اطہر کا ٹکڑا

ہیں۔ (سادات کرام کی عظمت، ص ۷) ☆ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ کی تعظیم و توقیر میں سے یہ بھی ہے کہ وہ تمام چیزیں جو حضور صَلَّى اللهُ عَلَيْهِ وَآلِهِ وَسَلَّمَ سے نسبت رکھتی ہیں ان کی تعظیم کی جائے۔ (السِّفَا، الباب الثالث في تعظيم امره، فصل ومن اعظامه... الخ، ص ۵۲، الجزء ۲)۔ (سادات کرام کی عظمت، ص ۸)

﴿اعلان﴾

تعظیم سادات کے بقیہ مدنی پھول تربیتی حلقوں میں بیان کیے جائیں گے لہذا ان کو جاننے کیلئے تربیتی حلقوں میں ضرور شرکت کیجئے۔

﴿یاد دہانی﴾

دو فرامین مصطفی صَلَّى اللهُ عَلَيْهِ وَآلِهِ وَسَلَّمَ: (1) اللہ پاک ہر شب جمعہ (یعنی جمعرات اور جمعہ کی درمیانی رات) ابتداء سے آخر تک آسمان دنیا کی طرف خاص تجلی فرماتا ہے اور فرشتے کو حکم دیتا ہے جو یہ اعلان کرتا ہے، ہے کوئی مانگنے والا؟ میں اسے دوں، ہے کوئی توبہ کرنے والا؟ میں اس کی توبہ قبول کروں، ہے کوئی مغفرت چاہنے والا؟ میں اسے بخش دوں۔ (1) (2) جو شخص جمعہ کے دن نمازِ فجر سے پہلے تین بار ”أَسْتَغْفِرُ اللهَ الَّذِي لَا إِلَهَ إِلَّا هُوَ وَأَتُوبُ إِلَيْهِ“ پڑھے اس کے گناہ بخش دیئے جائیں گے اگرچہ سمندر کی جھاگ سے زیادہ ہوں۔ (2)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ



1... کنز العمال، 80/14، حدیث: 38293

2... مجمع الزوائد، ج 2، ص 380، حدیث: 3019، نماز کے احکام، ص 422



دعوتِ اسلامی کے ہفتہ وار سنتوں بھرے اجتماع میں
پڑھے جانے والے 6 دُرودِ پاک اور 2 دعائیں

﴿1﴾ شبِ جمعہ کا دُرود

اَللّٰهُمَّ صَلِّ وَسَلِّمْ وَبَارِكْ عَلٰى سَيِّدِنَا مُحَمَّدٍ النَّبِيِّ الْاُمِّيِّ

الْحَبِيْبِ الْعَالِي الْقَدْرِ الْعَظِيْمِ الْجَاةِ وَعَلٰى اٰلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ اُسے قبر میں اپنے رَحمت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ مُعاف

اَللّٰهُمَّ صَلِّ عَلٰى سَيِّدِنَا وَمَوْلَانَا مُحَمَّدٍ وَعَلٰى اٰلِهِ وَسَلَّمَ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: جو شخص یہ دُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔⁽²⁾

1... افضل الصلوات على سيد السادات، الصلاة السادسة والخمسون، ص ۱۵۱ ملخصًا

2... افضل الصلوات على سيد السادات، الصلاة الحادية عشرة، ص ۶۵

﴿3﴾ رَحْمَتِ كَسْتَرِ دَرُوَاوَزِ

صَلَّى اللهُ عَلَى مُحَمَّدٍ

جو یہ دُرُودِ پاك پڑھتا ہے تو اُس پر رَحْمَتِ كَسْتَرِ دَرُوَاوَزِ كے 70 دروازے كھول ديئے جاتے هیں۔⁽¹⁾

﴿4﴾ چھ لاکھ دُرُودِ شَرِيفِ كَا ثَوَابِ

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً ذَاكِمَةً بَدَاؤًا مِنْكَ اللَّهُ
حضرت اَحْمَدِ صَاوِي رَحْمَةُ اللَّهِ عَلَيْهِ بَعْضِ بَزْرُ كُوْنِ سَے نَقْلُ كَرْتِے هِيْن: اِسْ دُرُودِ شَرِيفِ كُو

ايك بار پڑھنے سے چھ لاکھ دُرُودِ شَرِيفِ پڑھنے كَا ثَوَابِ حَاصِلِ هُوْتَا هے۔⁽²⁾

﴿5﴾ قَرَبِ مُصْطَفَى صَلَّى اللهُ عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ايك دن ايک شَخْصِ آيَا تُو حُضُورِ اَنُورِ صَلَّى اللهُ عَلَيْهِ وَآلِهِ وَسَلَّمَ نَے اُسَے اِپْنِے اور صِدِّيقِ اَكْبَرِ رَضِيَ اللهُ
عَنْهُ كَے درميان بٹھا ليا۔ اِسْ سَے صَحَابَ كَرَامِ رَضِيَ اللهُ عَنْهُمْ كُو حيرت هُوئی كِه يِه كُونِ بڑے
مرتبے والا هے! جب وه چلا گيا تو سر كَارِ صَلَّى اللهُ عَلَيْهِ وَآلِهِ وَسَلَّمَ نَے فرمايا: يِه جب مُجھِ پَرِ دُرُودِ پاك
پڑھتا هے تويون پڑھتا هے۔⁽³⁾

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَةَ النَّعْرَبَ عِنْدَكَ يَوْمَ الْقِيَامَةِ

1... القول البديع، الباب الثاني، ص ٢٤٤

2... افضل الصلوات على سيد السادات، الصلاة الثانية والخمسون، ص ١٣٩

3... القول البديع، الباب الاول، ص ١٢٥

شافعِ اُمِّ صَلَّی اللہُ عَلَیْہِ وَاٰلِہٖ وَسَلَّم کا فرمانِ مُعَظَّم ہے: جو شخص یوں دُرودِ پاک پڑھے، اُس کے لیے میری شفاعت واجب ہو جاتی ہے۔⁽¹⁾

﴿1﴾ ایک ہزار دن کی نیکیاں

جَزَى اللّٰهُ عَنَّا مُحَمَّدًا مَا هُوَ اَهْلُهُ

حضرت ابنِ عباس رَضِيَ اللهُ عَنْهُمَا سے روایت ہے کہ سرکارِ مدینہ صَلَّی اللّٰهُ عَلَیْہِ وَاٰلِہٖ وَسَلَّم نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽²⁾

﴿2﴾ گویا شبِ قدر حاصل کر لی

فرمانِ مُضَطَّفِ صَلَّی اللّٰهُ عَلَیْہِ وَاٰلِہٖ وَسَلَّم: جس نے اس دُعا کو 3 مرتبہ پڑھا تو گویا اُس نے شَبِّ قَدْرِ حاصل کر لی۔⁽³⁾

لَا اِلٰهَ اِلَّا اللّٰهُ الْحَلِيْمُ الْكَرِيْمُ، سُبْحٰنَ اللّٰهِ رَبِّ السَّمٰوٰتِ السَّبْعِ وَرَبِّ الْعَرْشِ الْعَظِيْمِ
(حَلْم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں اور عظمت والے عرشِ کارب)

صَلُّوْا عَلَيَّ الْحَبِيْبِ! صَلَّی اللّٰهُ عَلَيَّ مُحَمَّدًا

1... الترغيب والترهيب ج 2 ص 329، حديث 31

2... مجمع الزوائد، كتاب الادعية، باب في كيفية الصلاة... الخ، 10/1، 253، حديث: 305

3... تاريخ ابن عساکر، 19/155، حديث: 2415

ہفتہ وار اجتماع کے حلقوں کا شیڈول، 19 فروری 2026ء

(1): سنتیں اور آداب سیکھنا: 5 منٹ، (2): دعایا دکرنا: 5 منٹ، (3): جائزہ: 5 منٹ، کل دورانیہ 15 منٹ

تعظیم سادات کے بقیہ مدنی پھول

☆ تعظیم کیلئے نہ یقین دُرکار ہے اور نہ ہی کسی خاص سند کی حاجت لہذا جو لوگ سادات کہلاتے ہیں ان کی تعظیم کرنی چاہیے۔ (سادات کرام کی عظمت ص ۱۲) ☆ جو واقعی میں سید نہ ہو اور دیدہ و دانستہ (جان بوجھ کر) سید بتا ہو وہ ملعون (لعنت کیا گیا) ہے، نہ اس کا فرض قبول ہونہ نفل۔ (سادات کرام کی عظمت، ص ۱۶) ☆ اگر کوئی بد مذہب سید ہونے کا دعویٰ کرے اور اُس کی بد مذہبی حد کفر تک پہنچ چکی ہو تو ہرگز اس کی تعظیم نہ کی جائے گی۔ (سادات کرام کی عظمت، ص ۱۷) ☆ سادات کی تعظیم حضور اقدس صَلَّی اللہُ عَلَیْہِ وَاٰلِہٖ وَسَلَّم کی تعظیم ہے۔ (فتاویٰ رضویہ، ۲۲/۲۳، ماخوذاً)۔ (سادات کرام کی عظمت، ص ۸) ☆ استاد بھی سید کو مارنے سے پرہیز کرے۔ (کفریہ کلمات کے بارے میں سوال جواب، ص ۲۸۲) ☆ سادات کرام کو ایسے کام پر ملازم رکھا جاسکتا ہے جس میں ذلت نہ پائی جاتی ہو البتہ ذلت والے کاموں میں انہیں ملازم رکھنا جائز نہیں۔ (سادات کرام کی عظمت، ص ۱۲) ☆ سید کی بطور سید یعنی وہ سید ہے اِس لئے توہین کرنا کفر ہے۔ (کفریہ کلمات کے بارے میں سوال جواب، ص ۲۷۶)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

نیند سے بیدار ہونے کی دعا

دعوتِ اسلامی کے ہفتہ وار سنتوں بھرے اجتماع کے شیڈول کے مطابق ”نیند سے بیدار ہونے کی

دعا“ یاد کروائی جائے گی۔ وہ دُعا یہ ہے:

الْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا وَإِلَيْهِ النُّشُورُ۔ (بخاری، 193/4، حدیث: 6314)

ترجمہ: تمام تعریفیں اللہ کے لئے جس نے ہمیں موت (نیند) کے بعد حیات (بیداری) عطا فرمائی اور ہمیں اسی کی طرف لوٹنا ہے۔ (مدنی پنج سورہ، ص 203)

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

☆ اجتماعى جائزے کا طریقہ (72 نیک اعمال)

فرمانِ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ: (آخرت کے معاملے میں) گھڑی بھر غور و فکر کرنا 60 سال کی عبادت سے بہتر ہے۔ (1)

آئیے! نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو بھی ترغیب دوں گا۔ (2) جن نیک اعمال پر عمل ہو اُن پر اللہ پاک کی حمد (یعنی شکر) بجالائوں گا۔ (3) جن پر عمل نہ ہو سکا اُن پر افسوس اور آئندہ عمل کرنے کی کوشش کروں گا۔ (4) گناہوں سے بچانے والے کسی نیک عمل پر خدا نخواستہ عمل نہ ہوا تو توبہ و استغفار کے ساتھ ساتھ آئندہ گناہ نہ کرنے کا عہد کروں گا۔ (5) بلا ضرورت اپنی نیکیوں (مثلاً فُلاں فُلاں یا اتنے اتنے نیک اعمال پر عمل ہے) کا اظہار نہیں کروں گا۔ (6) جن نیک اعمال پر بعد میں عمل ہو سکتا ہے (مثلاً آج 31 مارچ بار درود شریف نہیں پڑھے) تو بعد میں یا کل عمل کروں گا۔ (7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی کاموں میں ترقی وغیرہ) کو حاصل کرنے کی کوشش کروں گا۔ (8) کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔ (9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی التارائٹ) کا نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجیے۔

پومیہ 56 نیک اعمال:

- (1) اچھی اچھی نیتیں کیں؟ (2) پانچوں نمازیں باجماعت ادا کیں؟ (3) ہر نماز سے قبل نماز کی دعوت دی؟ (4) رات میں سورۃ الملک پڑھ یا سُن لی؟ (5) ہر نماز کے بعد آیۃ الکرسی، تسبیح فاطمہ، سورۃ الاخلاص پڑھی؟ (6) کنز الایمان سے تین آیات یا صراط الجنان سے دو صفحات ترجمہ اور تفسیر پڑھ یا سُن لے؟ (7) شجرے کے اوراد پڑھے؟ (8) 313 بار دُرُود شریف پڑھے؟ (9) آنکھوں کو گناہوں سے بچایا؟ (10) کانوں کو گناہوں سے بچایا؟ (11) فضول نظری سے بچتے ہوئے نگاہیں نیچی رکھیں؟ (12) 12 منٹ مکتبہ المدینہ کی اصلاحی کتاب پڑھی؟ (13) آذان و اقامت کا جواب دیا؟ (14) غُصے کا علاج کیا؟ (15) اپنا جائزہ لیا؟ (16) اپنے نگران کی اطاعت کی؟ (17) آپ اور جی کہہ کر بات کی؟ (18) مدرسۃ المدینہ (بالغین) میں پڑھا یا پڑھایا؟ (19) عیشا کی جماعت سے دو گھنٹے میں گھر پہنچ گئے؟ (20) دو گھنٹے دینی کاموں پر صرف کئے؟ (21) فجر کے لئے جگایا؟ (22) دوسروں کے گھروں میں جھانکنے سے بچے؟ (23) گھر درس ہوا؟ (24) مسجد درسدیا یا سنتا؟ (25) سنت کے مطابق لباس پہنا؟ (26) زُلفیں رکھنے کی سنت پر عمل ہے؟ (27) ایک مُشت داڑھی ہے؟ (28) گناہ ہونے کی صورت میں فوراً توبہ کی؟ (29) سنت کے مطابق کھانا کھایا؟ (30) مسلمانوں کو سلام کیا؟ (31) کچھ نہ کچھ سنتوں پر عمل کیا؟ (32) ظہر کی سنت قبلیہ فرض سے پہلے ادا کیں؟ (33) تہجد یا صلوة اللیل پڑھی؟ (34) اذان یا اشراق و چاشت پڑھیں؟ (35) عصر یا عشا کی سنت قبلیہ پڑھیں؟ (36) 12 دینی کام میں سے ایک دینی کام کی ترغیب دلائی؟ (37) دوسروں سے مانگ کر چیزیں تو استعمال نہیں کی؟ (38) جھوٹ، غیبت اور جھجلی سے بچے؟ (39) کچھ نہ کچھ وقت ”دعوت اسلامی کا چینل“ دیکھا؟ (40) ذاتی دوستی تو نہیں کی؟ (41) وقت پر قرض ادا کر دیا؟ (42) عاجزی کے ایسے الفاظ تو نہیں بولے جن کی تائید دل نہ کرے؟ (43) صفائی اور سلیقہ کا خیال رکھا؟ (44) مسلمانوں کے عیوب کی پردہ پوشی کی؟ (45) تفسیر سننے سنانے کے حلقے میں شرکت کی؟ (46) کچھ نہ کچھ جائز کام سے پہلے بِسْمِ اللہ پڑھی؟ (47) ایریا درس دیا، یا سنتا؟ (48) والدین اور پیر و مرشد کو ایصالِ ثواب کیا؟ (49) اسراف سے بچے؟ (50) ٹریفک قوانین کی پابندی کی؟ (51) تنظیمی طریقہ کار کے مطابق مسئلہ حل کیا؟ (52) زبان کے گناہوں سے بچے؟ (53) فضول باتوں سے

بچے؟ (54) مذاق مسخری، طنز، دل آزاری اور قہقہہ لگانے سے بچے؟ (55) عمامہ شریف باندھا؟ (56) ماں باپ کا ادب کیا؟

تقل مدینہ کار کردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

ہفتہ وار 9 نیک اعمال

(57) اسلامی بہنوں کے ہفتہ وار اجتماع میں کسی نہ کسی اسلامی بہن کو گھر سے بھیجا؟ (58) ہفتہ وار مدنی مذاکرہ دیکھا یا سنا؟ (59) ہفتہ وار اجتماع میں اوّل تا آخر شرکت ہوئی؟ (60) ایک دن راہ خدا میں دیا؟ (61) مریض یا دکھیارے کی عیادت یا غمخواری اور کسی کے انتقال پر تعزیت کی؟ (62) ہفتے میں کسی بھی دن روزہ رکھا؟ (63) ہفتہ وار رسالہ پڑھ یا سنا؟ (64) علاقائی دورہ کیا؟ (65) پہلے آنے والے اور اب نہ آنے والے اسلامی بھائیوں کو دینی ماحول سے وابستہ کیا؟

دعائے امیر اہل سنت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پڑ کرے اور ہر اسلامی ماہ کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ امین بجاہ النبی الامین صَلَّى اللهُ عَلَيْهِ وَآلِهِ وَسَلَّمَ

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّد